

## Sambandsfall

Orð: Ókendur. Lag: Burtur á heiði.

Stigafjall rópti til Tunguliðfjall:

Hoyrði tú ekki, at "sambandið" small?

Tað dundi í Fuglafirði!

Ein svartur veðurur á sjógvin leyp,  
ein annar inn undir seingina kreyp  
so hátt mettist "sambandsins" virði!

Ein bøllutur harri á gumpin datt  
og kleimdi sín nýstrokna hermans hatt,  
mestan lorgnettin var klovnað.  
Nakkin tók í ein gluggakarm,  
har mundi hann brotið dintil og arm;  
reyvin var blá og hovnað.

Ein annar streyk sítt krákunev:  
"Nu kniber det nok for Mikkel Ræv!  
Med sorgen og klagen hold måde."  
Sebbi ørur í garðinum sprakk  
"Gid fänden ta' det forbandede pak!  
Nu stander jo landet i våde."

Prestakjóra sín dálkaði ein,  
Katrín sum rotta í holini hvein;  
eitt køkufat fór í smyldur.  
Ringt var at kóka til sambandsmenn.  
Hon gav teimum kaffi og te ísenn,  
og ikki var Ólavur mildur.

Ein reyður maður í Vágum stóð,  
hann hevði fyrr kvøðið sjálvstýrisljóð,  
men hevði tó sleikt teimum stóru.  
Tíggjumannafarið mannaði hann,

og hevði seg sjálfan til tíggjundamann.  
So búnir á valg teir fóru.

Slíkur var standur tá sambandið fall.  
Flennir tú ikki, Tungulíðfjall,  
og lesur tú ikki í "Krossi"  
Stóra bónda og Regin í Líð  
teimum gerast eyguni fyrndar blíð.  
Nú fletta teir sambandsrossið.

Tungulíð treiv í eitt heglingsæl  
og kveitti so yvir á Oknadal:  
Enn finnast frægir á landi.  
Tað vardi meg altíð, eg visti tað væl,  
teir fóru í brekku og settu sín hæl  
og kvettu tað vanlukku bandið!